

ஹெக்டர் கொப்பேகடுவ கமநல ஆராய்ச்சி மற்றும் பயிற்சி நிறுவகம் - 2015

ஹெக்டர் கொப்பேகடுவ கமநல ஆராய்ச்சி மற்றும் பயிற்சி நிறுவகத்தின் 2015 திசெம்பர் 31 இல் உள்ளவாறான நிதி நிலைமைக்கூற்று மற்றும் அத்திகதியில் முடிவடைந்த ஆண்டிற்கான நிதிச் செயலாற்றல் கூற்று, உரிமை மூலதனத்தில் மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புகளையும் உள்ளடக்கிய 2015 திசெம்பர் 31 இல் முடிவடைந்த ஆண்டிற்கான நிதிக்கூற்றுக்களின் கணக்காய்வு 1971 இன் 38 ஆம் இலக்க நிதி அதிகாரச்சட்டத்தின் 13(1) ஆம் பிரிவு மற்றும் 1972 இன் 05 ஆம் இலக்க ஹெக்டர் கொப்பேகடுவ கமநல ஆராய்ச்சி மற்றும் பயிற்சி நிறுவக அதிகாரச்சட்டத்தின் 24 ஆம் பிரிவு என்பவற்றுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கமைய எனது பணிப்பின் கீழ் மேற்கொள்ளப்பட்டது. நிதி அதிகாரச்சட்டத்தின் 14(2)(சீ) பிரிவின் பிரகாரம் நிறுவகத்தின் ஆண்டறிக்கையுடன் பிரசுரிக்கப்பட வேண்டுமென நான் கருதும் எனது கருத்துரைகள் மற்றும் அவதானிப்புகள் இவ்வறிக்கையில் காணப்படுகின்றன.

1.2 நிதிக்கூற்றுக்களுக்கான முகாமைத்துவத்தின் பொறுப்பு

இந் நிதிக்கூற்றுக்களை இலங்கை பொதுத்துறை கணக்கீட்டு நியமங்களுக்கு இணங்கத் தயாரித்தல் மற்றும் நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000 - 1810) இலங்கை கணக்காய்வு நியமங்களுக்கு இணங்க எனது கணக்காய்வின் நான் மேற்கொண்டேன். ஒழுக்கநெறி வேண்டுதல்களுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன. நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளன. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் நிறுவகத்தின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி நிறுவகத்தின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரச்சட்டத்தின் 13 ஆம் பிரிவின் (3) ஆம் மற்றும் (4) ஆம் உப பிரிவுகள் கணக்காய்வின் நோக்கெல்லையையும் பரப்பையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படை ஒன்றினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டேன் என நான் நம்புகிறேன்.

1.4 முனைப்பழியுள்ள கணக்காய்வு அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகக் கருதுகின்றது.

2. நிதிக்கூற்றுக்கள்

2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து ஹெக்டர் கொப்பேகடுவ கமநல ஆராய்ச்சி மற்றும் பயிற்சி நிறுவகத்தின் 2015 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிச் செயலாற்றலினையும் காசுப்பாய்ச்சலினையும் இலங்கை பொதுத்துறை கணக்கீட்டு நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

2.2 நிதிக்கூற்றுக்கள் மீதான கருத்துரைகள்

2.2.1 கணக்கீட்டுக் குறைபாடுகள்

பின்வரும் அவதானிப்புகள் மேற்கொள்ளப்படுகின்றன.

(அ) வாழ்க்கைச் செலவுப்படி மற்றும் விடுமுறை தின சம்பளங்களை உரித்தாக்கி 2006 சனவரி முதல் 2011 திசெம்பர் வரை ஊழியர் சேமலாப நிதியப் பங்களிப்பினை கணியீடு செய்யும்போது ஊழியர்களிடமிருந்து அறவிடப்பட வேண்டிய 10 சதவீத பெறுமானமான ரூபா 5,134,370 உரிய ஊழியர்களிடமிருந்து அறவிடப்பட்டிராததுடன் அது நிறுவகத்தின் செலவினமாகக் கணக்கு வைக்கப்பட்டிருந்தது.

(ஆ) ஆண்டினுள் காசு உட்பாய்ச்சல் மற்றும் வெளிப்பாய்ச்சல் என்பன பிரதிபலிக்கும் வகையில் செயற்பாடுகளை இனங்கண்டு காசுப்பாய்ச்சல் கூற்று தயாரிக்கப்பட்டிராததுடன், சமர்ப்பிக்கப்பட்ட காசுப்பாய்ச்சல் கூற்றில் பின்வரும் நலிவுகள் அவதானிக்கப்பட்டன.

(i) மீளாய்வாண்டிற்காக காசாக பெறப்பட்ட முதலீட்டு வருமானம் ரூபா 258,365 ஆக இருந்ததுடன், அது காசுப்பாய்ச்சல் கூற்றில் ரூபா 435,112 தொகையான காசு வெளிப்பாய்ச்சலாக காண்பிக்கப்பட்டிருந்தது.

(ii) நேரில் முறையில் காசுப்பாய்ச்சல் கூற்றினைத் தயாரிக்கும்போது ஆண்டின் பற்றாக்குறைக்கு சீராக்கப்படும் கணக்குப் பதிவுகளின் கீழ் முதலீட்டு வருமானம் ரூபா 435,112 கழிக்கப்பட வேண்டுமெனினும் அது கூட்டப்பட்டிருந்தது.

(இ) மீளாய்வாண்டிலிருந்து செயற்படு நிலையிலுள்ள உயிரியல் வாயு கூறின் நிர்மாணத்திற்காக 2011 மற்றும் 2013 ஆம் ஆண்டுகளில் செலுத்தப்பட்ட ரூபா 1,020,200 மற்றும் ரூபா 225,000 செலவில் கொள்வனவு செய்யப்பட்டிருந்த கழிவுப் பொருள் கொள்கலனொன்றின் செலவினத்தை மூலதனமாக்குவதற்குப் பதிலாக ஆண்டின் செலவினமாக கருதப்பட்டிருந்தது. மூலதனத் தன்மையிலான செலவினமொன்றான இந்த சொத்துக்கள் தொடர்ந்தும் பயன்படுத்தப்பட்டவாறு இருந்தன.

2.2.2 விளக்கமளிக்கப்படாத வேறுபாடுகள்

நிதிக்கூற்றுக்களில் உள்ளடக்கப்பட்டிருந்த மீளாய்வாண்டின் இறுதியிலான நுகர்வுப் பொருட்களின் மீதி ரூபா 1,755,811 ஆக இருந்ததெனினும், அதற்காக சமர்ப்பிக்கப்பட்டிருந்த

பட்டோலையின் பிரகாரம் ரூபா 1,681,024 ஆக இருந்தமையால் ரூபா 74,787 வேறுபாடு அவதானிக்கப்பட்டது.

2.3 பெற வேண்டிய மற்றும் செலுத்த வேண்டிய கணக்குகள்

ஐந்து வருடங்களுக்கு மேற்பட்ட காலமாக இருந்து வரும் கடன்பட்டோர் மற்றும் கடன்கொடுத்தோர் மீதிகளின் கூட்டுத் தொகை முறையே ரூபா 20,005,156 மற்றும் ரூபா 947,652 ஆக இருந்ததுடன், அம்மீதிகளைத் தீர்ப்பதற்குப் பயனுள்ள வேலைத் திட்டமொன்று நடைமுறைப்படுத்தப்பட்டிருக்கவில்லை.

3. நிதி மீளாய்வு

3.1 நிதிசார் விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம், மீளாய்வாண்டில் நிறுவகத்தின் செயற்பாட்டு நடவடிக்கைகளின் நிதி விளைவுகள் ரூபா 15,840,332 பற்றாக்குறையாக இருந்ததுடன், அதற்கு நேரொத்த முன்னைய ஆண்டின் பற்றாக்குறை ரூபா 10,364,363 ஆக இருந்தது. முன்னைய ஆண்டுடன் ஒப்பிடுகையில் மீளாய்வாண்டின் நிதி விளைவுகளில் ரூபா 5,475,969 நலிவு ஏற்பட்டிருந்தது. அரசு மானியங்கள் ரூபா 27,761,167 இனால் அதிகரித்தமையும், சம்பளமும் படிகளும் ரூபா 36,240,444 இனால் அதிகரித்தமையும், பெறுமானத் தேய்வு ரூபா 2,713,095 இனால் அதிகரித்தமையும், பயிற்சிச் செலவினங்கள் ரூபா 5,829,137 இனால் குறைவடைந்தமையும் நிதி நிலைமையின் நலிவுக்கு பிரதான தாக்கமாகின. மீளாய்வாண்டினதும் முன்னைய நான்கு ஆண்டுகளினதும் நிதி விளைவுகளைப் பகுப்பாய்வு செய்யும் போது நிதி விளைவில் பற்றாக்குறை நிலவிய போதிலும், ஊழியர்களது ஊதியம் மற்றும் நடைமுறையல்லாச் சொத்துக்களின் தேய்மானத்தைக் கருத்திற் கொள்ளும் போது 2011 ஆம் ஆண்டில் ரூபா 79,477,329 ஆக இருந்த பங்களிப்பு மீளாய்வாண்டில் ரூபா 14,913,921 வரை 79 சதவீதத்தினால் அதிகரித்திருந்தது.

4. செயற்பாட்டு மீளாய்வு

4.1 செயலாற்றல்

நிறுவகத்தை தாபித்தமைக்கான பிரதான நோக்கங்கள் பின்வருமாறு,

- (i) கமநல ஆராய்ச்சிகளை போசித்தல், ஒத்துழைப்பு வழங்குதல், பலப்படுத்தல் மற்றும் கட்டியெழுப்புதல்.
- (ii) அரசு திணைக்களங்கள், உள்ளூராட்சி நிறுவனங்கள், அரசு கூட்டுத்தாபனங்கள் மற்றும் ஏனைய நிறுவனங்களின் ஊடாகப் பெற்றுக்கொள்ளப்படும் விவசாய ஆராய்ச்சிகளை ஒருங்கிணைத்தல்.
- (iii) விவசாய அபிவிருத்திக்குத் தாக்கம் விளைவிக்கும் நிறுவன ரீதியான விடயங்கள் தொடர்பில் ஆய்வுகள் மேற்கொள்ளல் மற்றும் ஆராய்ச்சி மேற்கொள்ளல்.
- (iv) விவசாய நோக்கங்களை அடைந்து கொள்வதற்காக பொருளாதார ரீதியாக பயனுள்ள விதத்தில் நிலத்தினைப் பயன்படுத்தல் தொடர்பில் விசாரணை செய்தல், ஆராய்ச்சிகளை நடாத்துதல் மற்றும் கற்கைகளை மேற்கொள்ளல்.
- (v) விவசாய மற்றும் கிராமிய அபிவிருத்தி தொடர்பில் சமூக பொருளியல் ஆராய்ச்சிகளை மேற்கொள்ளல்.
- (vi) இலங்கை அல்லது வெளிநாட்டு நிறுவனங்களின் ஒத்துழைப்புடன் அல்லது நிறுவகத்தினூடாக மாத்திரம் விவசாய ஆராய்ச்சிகளுடன் தொடர்புடைய பயிற்சி

நடவடிக்கைகள் மற்றும் நிகழ்ச்சித்திட்டங்களை அங்குரார்ப்பணம் செய்தலும் டிப்ளோமா, பட்டப்படிப்பு, வெகுமதி மற்றும் உயர் விருதுகளை வழங்குதல்.

- (vii) உள்நாட்டு, வலய மற்றும் சர்வதேச மட்டத்திலான கருத்தரங்குகள், கற்கை நிகழ்ச்சித்திட்டங்கள், செயலமர்வுகளை நடாத்துவதற்கு அனுசரணை வழங்குதல்.
- (viii) ஆசிய நாடுகளின் ஒத்துழைப்பின் அடிப்படையில் வலய தேவைப்பாடுகளை பூர்த்திசெய்வதற்கு கமநல நடவடிக்கைகள் கட்டமைப்பினுள் நிலவும் பிரச்சினைகள் தொடர்பில் ஆராய்ச்சிகள் மேற்கொள்ளல் மற்றும் கமநல நடவடிக்கைகளுக்குரிய பிரச்சினைகள் தொடர்பில் தகவல் சேகரித்தல் மற்றும் பகிர்ந்தளிப்பு நிலையமாக செயற்படல்.
- (ix) இலங்கை தொடர்பில் விசேட அவதானம் மற்றும் பொதுவாக ஏனைய ஆசிய நாடுகளின் விவசாய அபிவிருத்திக்கும் நவீனமயப்படுத்தல் தொடர்பான பிரச்சினைகளை ஆராய்ச்சிகளுக்கு உட்படுத்துதல்.
- (அ) 1972 ஆம் ஆண்டிலிருந்து நிறுவகம் அமுலிலுள்ள போதிலும் கீழ்க் குறிப்பிடப்பட்டுள்ள நோக்கங்களை நிறைவேற்றுவதற்கு நடவடிக்கை எடுக்கப்பட்டிருக்கவில்லை.
- (i) வலய மற்றும் சர்வதேச மட்டத்திலான கருத்தரங்கு, கற்கை நிகழ்ச்சித்திட்டங்கள், செயலமர்வுகள் போன்றவற்றை நடாத்துவதற்கு அனுசரணை வழங்குதல்.
- (ii) ஆசிய நாடுகளின் ஒத்துழைப்பின் அடிப்படையில் வலய தேவைப்பாடுகளை பூர்த்திசெய்வதற்கு கமநல நடவடிக்கைகள் கட்டமைப்பினுள் நிலவும் பிரச்சினைகள் தொடர்பில் ஆராய்ச்சிகள் மேற்கொள்ளல் மற்றும் கமநல நடவடிக்கைகளுக்குரிய பிரச்சினைகள் தொடர்பில் தகவல் சேகரித்தல் மற்றும் பகிர்ந்தளிப்பு நிலையமாக செயற்படல்.
- (iii) ஏனைய ஆசிய நாடுகளின் விவசாய அபிவிருத்தி மற்றும் நவீனமயப்படுத்தல் புதுப்பித்தல் தொடர்பான பிரச்சினைகளை ஆராய்ச்சிகளுக்கு உட்படுத்துதல்.
- (ஆ) நிறுவகத்தினால் நடைமுறைப்படுத்தப்படுகின்ற ஆராய்ச்சி செயற்திட்டங்கள் திட்டமிடப்பட்ட பிரகாரம் நடைமுறைப்படுத்தும்போது குறிப்பிடத்தக்க தாமதங்கள் அவதானிக்கப்பட்டதுடன், 2010, 2012, 2013 மற்றும் 2014 ஆம் ஆண்டுகளில் ரூபா 11,571,000 செலவிடப்பட்டிருந்த 21 ஆராய்ச்சி செயற்திட்டங்களின் அறிக்கைகள் 2016 ஏப்ரல் 26 ஆந் திகதியளவிலும் வெளியிடப்பட்டிருக்கவில்லை என்பது அவதானிக்கப்பட்டது. கமநலத்துறை தொடர்பான ஆராய்ச்சிகளின் இறுதி அறிக்கை தாமதமடைந்தமையின் அடிப்படையில் ஆராய்ச்சிகளிலிருந்து கிடைக்கும் விளைவுகளை உரிய துறை பெற முடியாமையால் ஆராய்ச்சிகள் மூலம் எதிர்பார்க்கப்படும் நோக்கங்கள் நிறைவேற்றப்படுவதில்லை என்பதும் அவதானிக்கப்பட்டது.
- (இ) மீளாய்வாண்டினுள் 14 ஆராய்ச்சி நிகழ்ச்சித்திட்டங்களைப் பூர்த்தி செய்வதற்கு திட்டமிடப்பட்டிருந்ததெனினும், 2016 ஏப்ரல் 26 ஆந் திகதியளவில் அவற்றுள் 12 ஆராய்ச்சி நிகழ்ச்சித்திட்டங்கள் பூர்த்தி செய்யப்பட்டிருக்கவில்லை. அந்த செயற்திட்டங்களுக்காக மதிப்பிடப்பட்ட நிதியேற்பாடு ரூபா 7,672,000 ஆக இருந்ததுடன் ரூபா 7,297,000 செலவிடப்பட்டிருந்தது.
- (ஈ) நிறுவகத்தின் அடிப்படைப் பணிகளாகிய ஆராய்ச்சி மற்றும் பயிற்றுவித்தல், ஆராய்ச்சி மற்றும் பயிற்றுவித்தல் குழுவின் பரிந்துரைகள், முன்மொழிவுகள் மற்றும்

மதிப்பாய்வுகளின் அடிப்படையில் நடைமுறைப்படுத்தப்பட வேண்டிய போதிலும், 2014 ஆம் ஆண்டின் குழுக்கூட்டமொன்றும் 2015 ஆம் ஆண்டில் 02 குழுக்கூட்டங்களும் மாத்திரமே நடாத்தப்பட்டிருந்தமையால் ஆராய்ச்சி மற்றும் பயிற்சிக்குழுவின் பிரதிநிதித்துவத்தில் பங்களிப்பினை ஏற்படுத்த தவறியிருந்தது.

- (உ) நிறுவகத்தின் செயல் நடவடிக்கைத் திட்டத்தின் பிரகாரம் மீளாய்வாண்டினுள் திட்டமிடப்பட்டிருந்த 80 பயிற்சி நிகழ்ச்சித்திட்டங்களில் 43 நிகழ்ச்சித்திட்டங்கள் மாத்திரம் நடாத்தப்பட்டிருந்தன.

4.2 முகாமைத்துவ வினைத்திறமையின்மை

பின்வரும் அவதானிப்புகள் மேற்கொள்ளப்படுகின்றன

- (அ) பணிப்பாளரின் உத்தியோகபூர்வ இல்லத்தில் வெளித்தரப்பினர் குடியேறியுள்ளதுடன் மீளாய்வாண்டினுள் தொலைபேசி மற்றும் நீர் கட்டணங்களுக்காக நிறுவகத்தினால் ரூபா 73,543 செலவிடப்பட்டிருந்தது.
- (ஆ) நிதி ஒழுங்கீனங்கள் காரணமாக உதவிப் பதிவாளர் (நிர்வாகம்) வேலை நீக்கம் செய்யப்பட்டுள்ள போதிலும் அவர் மீள சேவையில் இணைத்துக்கொள்ளப்பட்டிருந்ததுடன், அது தொடர்பில் நடாத்தப்பட்ட பிரதான விசாரணைகள் இரத்துச் செய்யப்பட்டு புதிதாக ஆரம்ப விசாரணையொன்றினை மேற்கொள்ளுமாறு கட்டுப்பாட்டுச் சபையினால் கட்டளையிடப்பட்டிருந்தது. நிதி மோசடிக்காக குற்றஞ்சாட்டப்பட்டுள்ள உத்தியோகத்தர்கள் ஒழுக்காற்றுப் பரிசோதனையொன்று நடாத்தப்படாமல் மீள சேவையிலமர்த்துதல் தாபன விதிக்கோவையின் தொகுதி 2 இன் XLVIII ஆம் அத்தியாயத்தின் 31 ஆம் பிரிவுக்கு முரணாவதுடன், பரிசீலனை நடவடிக்கைகளை தடைகளின்றி நடாத்துவதற்கு இயலாதுள்ள நிலையொன்றும் அதன்மூலம் உருவாவது அவதானிக்கப்பட்டது.
- (இ) வங்கி நடைமுறைக் கணக்கொன்றிலிருந்த ரூபா 12,499,876 மீளாய்வாண்டு முழுவதும் முதலீடு செய்யப்படாமல் நிறுத்தி வைக்கப்பட்டிருந்தமையால் பெற்றுக்கொள்ளக்கூடியதாக இருந்த வட்டி வருமானம் இழக்கப்பட்டிருந்தது.
- (ஈ) நிறுவனத்திற்குச் சொந்தமான வாகனமொன்று 2013 ஆம் ஆண்டில் பழுதுபார்த்தல் நடவடிக்கைகளுக்காக இலங்கை ஜேர்மன் தொழிற்பயிற்சி நிறுவனத்திற்கு அனுப்பப்பட்டுள்ளதுடன் அதற்காக ரூபா 116,628 செலுத்தப்பட்டிருந்ததெனினும், 2016 ஏப்ரல் 26 ஆந் திகதியளவிலும் வாகனம் பழுதுபார்க்கப்பட்டு நிறுவகத்திற்கு கொண்டு வரப்பட்டிருக்கவில்லை.
- (உ) நிறுவகத்திற்குச் சொந்தமான விடுதியின் அறைக் கட்டணங்களை அறவிடாது வெளித் தரப்பினருக்கு வழங்கியமையின் காரணத்தால் மீளாய்வாண்டினுள் நிறுவகத்திற்கு ரூபா 1,287,655 வருமான இழப்பு ஏற்பட்டிருந்தது.

4.3 மனதவள முகாமைத்துவம்

பின்வரும் அவதானிப்புகள் மேற்கொள்ளப்படுகின்றன

- (அ) நிறுவகத்தின் பதிவாளர் பதவி 2011 சனவரி 03 ஆந் திகதி முதல் கணக்காய்வுத் திகதியான 2016 ஏப்ரல் 22 ஆந் திகதி வரை 05 வருடங்களுக்கு மேற்பட்ட காலமாக வெற்றிடமாகக் காணப்பட்டது.
- (ஆ) நிறுவகத்திற்கு சிரேஷ்ட புள்ளிவிபரவியல் உத்தியோகத்தரொருவர் மற்றும் ஐந்து ஆராய்ச்சி உத்தியோகத்தர்களை ஆட்சேர்ப்பதற்காக 2014 யூலை 20 ஆந் திகதி ரூபா 247,296 செலவிடப்பட்டு புதினப் பத்திரிகை அறிவித்தலொன்று வெளியிடப்பட்டிருந்ததுடன், புள்ளி விபரவியல் உத்தியோகத்தர் பதவிக்கு 2014

ஓக்தோபர் 29 ஆந் திகதி நேர்முகப் பரீட்சை நடாத்தப்பட்டு விண்ணப்பதாரரொருவர் தெரிவு செய்யப்பட்டிருந்தாரெனினும், 2016 ஏப்ரல் 20 ஆந் திகதியளவிலும் இந்த ஆட்சேர்ப்பு இடம் பெற்றிருக்கவில்லை. ஆராய்ச்சி உத்தியோகத்தர்களை ஆட்சேர்ப்பு செய்வதற்கான நேர்முகப் பரீட்சையொன்றினை நடாத்துவதற்கு 2016 ஏப்ரல் வரையிலும் நடவடிக்கை எடுக்கப்பட்டிருக்கவில்லை.

5. கணக்களிப்பொறுப்பும் நல்லாளுகையும்

5.1 பாதீட்டுக்கட்டுப்பாடு

ஆண்டிறுதியில் உள்ளவாறான தகவல்களை அடிப்படையாகக் கொண்டு 2015 திசெம்பர் 05 ஆந் திகதி பாதீடு திருத்தப்பட்டுள்ளமையால் பாதீட்டினை நிறுவகத்தின் முகாமைத்துவக் கட்டுப்பாட்டுக் கருவியாக ஈடுபடுத்தல் கைவிடப்பட்டிருந்தது.

5.2 கொள்வனவு மற்றும் ஒப்பந்த நடைமுறை

பின்வரும் அவதானிப்புகள் மேற்கொள்ளப்படுகின்றன

(அ) அரசாங்க கொள்வனவு வழிகாட்டல்கள் கோவையின் 4.2.1 இன் பிரகாரம் கொள்வனத் திட்டம் தயாரிக்கப்படாதிருந்ததுடன், தயாரிக்கப்பட்டிருந்த திட்டம் மீளாய்வு செய்யப்பட்டு நாளதுவரையாக்கப்பட்டிருக்கவில்லை.

(ஆ) தளபாடங்கள் மற்றும் அலுவலக உபகரணங்கள் மற்றும் கணனிகளைச் கொள்வனவு செய்வதற்கான கொள்வனவு திட்டத்தில் நிதியேற்பாடு மற்றும் உள்ளவாறான செலவினங்களுக்கிடையே குறிப்பிடத்தக்க வேறுபாடுகள் அவதானிக்கப்பட்டன.

(இ) ரூபா 1,726,780 பெறுமதியான 16 கணனிகளைக் கொள்வனவு செய்யும் போதும் ரூபா 2,152,441 தொகையான கட்டிட மேம்படுத்தல் ஒப்பந்தங்களை கையளக்கும் போதும் விலைமனுக்களைத் திறப்பதற்கான குழுக்கள் நியமிக்கப்பட்டிருக்கவில்லை.

(ஈ) மீளாய்வாண்டில் ரூபா 1,726,780 தொகைக்கான கணனிகளைக் கொள்வனவு செய்யும்போது தொழில்நுட்ப மதிப்பாய்வுக்குழுவினால் ஆகக் குறைந்த கூறு விலையினைச் சமர்ப்பித்திருந்த நிறுவனத்தின் உற்பத்திகளை தேசிய ரீதியில் சேகரித்தல் மற்றும் வழங்குனர் சமர்ப்பித்த பொருட்களின் தொடர்பாகவும் கடந்த 6 ஆண்டு விற்பனை நன்மதிப்பு அனுபவத்தினை உறுதிப்படுத்துவதற்கு சான்றுகளை முன்வைக்காத காரணத்தாலும் தொழில்நுட்ப மதிப்பாய்வுக்குழு புறக்கணித்த நிறுவனமொன்றிடமிருந்து கொள்வனவுகள் இடம்பெற்றிருந்தன. இந்த கணனிகளில் குறைபாடுகள் உள்ளமையும் சேவை நிபந்தனைகளுக்கமைய குறிப்பிட்ட காலப்பகுதியினுள் சேவை நடவடிக்கைகள் இடம்பெறாமையும் கணனிகள் வழங்கப்பட்ட பிரிவுகளால் முறைப்பாடுகள் சமர்ப்பிக்கப்பட்டிருந்தன.

(உ) தொழில்நுட்ப மதிப்பாய்வுக்குழு, கொள்வனவுக் குழு மற்றும் கேள்வி மனுக்களைத் திறத்தல் போன்றவற்றுக்காக ஒரேயொரு உத்தியோகத்தர் தொடர்புபட்டிருந்தார்.

5.3 தீர்வு காணப்படாத கணக்காய்வுப் பந்திகள்

பின்வரும் அவதானிப்புகள் மேற்கொள்ளப்படுகின்றன.

(அ) உலக உணவுச் செயற்திட்டக்குரிய வாகனமொன்று 2011 ஆம் ஆண்டு நிறுவகத்திற்கு வழங்கப்பட்டிருந்ததுடன், வாகனத்தின் சட்டரீதியான உரித்தினைக் கையேற்பதற்கு நடவடிக்கை எடுக்கப்பட்டிருக்கவில்லை.

(ஆ) வெளிநாட்டுப் பல்கலைக்கழகமொன்றில் பட்டப்பின் படிப்பைப் பயின்ற உடன்படிக்கை மீறிய 10 புலமைப்பரிசில் பெறுனர்களுக்கு எதிராக வழக்குத் தொடரப்பட்டிருந்ததுடன், அதில் 06 புலமைப்பரிசில் பெறுனர்களிடமிருந்து அறவிடப்பட வேண்டிய ரூபா 8,539,799 தொகையை அறவிடுவதில் நிச்சயமற்ற நிலைமை காணப்படுவதாக முகாமைத்துவத்தினால் எனக்கு அறிவிக்கப்பட்டிருந்தது.

5.4 நிதிக்கூற்றுக்களைச் சமர்ப்பித்தல்

2003 யூன் 02 ஆந் திகதிய பீஈ/12 ஆம் இலக்க பொது முயற்சிகள் சுற்றறிக்கையின் 6.51 ஆம் பந்தியின் பிரகாரம் நிதியாண்டு முடிவடைந்து 60 நாட்களுக்குள் நிதிக்கூற்றுக்கள் கணக்காய்வாளர் தலைமை அதிபதிக்கு சமர்ப்பிக்கப்பட வேண்டுமெனினும், நிதிக்கூற்றுக்கள் 2016 ஏப்ரல் 05 ஆந் திகதியே சமர்ப்பிக்கப்பட்டிருந்தன.

6. முறைமைகளும் கட்டுப்பாடுகளும்

கணக்காய்வின்போது அவதானிக்கப்பட்ட முறைமைகள் மற்றும் கட்டுப்பாடுகள் தொடர்பான குறைபாடுகள் அவ்வப்போது நிறுவகக் தலைவரின் கவனத்திற்குக் கொண்டுவரப்பட்டிருந்தன. பின்வரும் கட்டுப்பாட்டுத் துறைகள் தொடர்பில் விசேட கவனம் கோரப்படுகின்றது.

கட்டுப்பாட்டுத் துறை	அவதானிப்பு, சுருக்கமாக
(அ) நிதி நிர்வாகம்	கடனைத் தீர்ப்பதற்கு நடவடிக்கை எடுக்காமை.
(ஆ) ஆராய்ச்சிச் செயற்திட்டங்களுடன் தொடர்புடைய கட்டுப்பாடு	திட்டமிடப்பட்ட பிரகாரம் நடைமுறைப்படுத்தாமை மற்றும் அறிக்கைகளை வெளியிடுவதில் தாமதம் நிலவுகின்றமை.
(இ) சொத்துக்கள் நிர்வாகம்	நிதியைப் பயனுள்ள விதத்தில் நோக்கங்களை அடைவதற்காக அடையாளம் காணப்படாத முகாமைத்துவத்தில் நலிவுகள் காணப்படுகின்றமையும்.
(ஈ) புதவியணியினர் நிருவாகம்	நீண்ட கால பதிற் கடமை நியமனத்திற்காக நிரந்தர உத்தியோகத்தர்களை நியமிக்காமை, நியமனங்கள் தொடர்பில் மேற்கொள்ளப்படுகின்ற பரிசோதனைகளின் பரிந்துரைகள் நடைமுறைப்படுத்தப்படாமை, குற்றஞ்சாட்டப்பட்டுள்ள ஊழியர்களை ஆரம்ப ஒழுக்காற்று விசாரணை இல்லாது மீளச் சேவையிலமர்த்துதல்.